

Script of Morning Gojri News Bulletin 16 November 2024 at 1015Hrs

مارننگ گو جری نیوز بلیٹن مورخہ 16 نومبر 2024

یوہ آکا شوانی جموں بے باغ علی طاہر تیں خبر سُنو۔

Chief Minister

وزیر اعلیٰ عمر عبداللہ نے کل نوی دہلی ماہہ مرکزی وزیر خزانہ نرملا سیتھا رمن سنگ ملاقات کر غے جموں کشمیر غا مالی معاملات بارے گل بات کی۔ وزیر اعلیٰ نے اُمید ظاہر کی ہے جے مرکزی سرکار غا تعاون سنگ جموں کشمیر ماہہ مالی استحکام قائم ویگو۔ تے اس راہ یوٹی ماہہ دائمی ترقی ممکن ہو سکے گی۔ جموں کشمیر ماہہ نواں سیا حتی مقامات غی ترقی غی خاطر وزیر اعلیٰ نے مرکزی وزیر خزانہ تیں کثیر رُخی مالی امداد غو مطالبو وی کیو تانجے موجو دہ سیا حتی مقامات ماہہ سیلانیاں غی بھیڑ ناہہ کھٹ کیو جا سکے۔ اُنہاں نے نواں سیاحتی مقامات ماہہ بہتر منصوبہ سازی سنگ عالمی سطح غو ڈھانچو مہیا کران غی منشا ظاہر کی۔ وزیر اعلیٰ نے وزارت خزانہ ناہہ جموں کشمیر یوٹی ناہہ درپیش مشکل مالی صورتحال تیں واقف کراتاں واں اضافی 6 ہزار کروڑ روپیاں غی مرکزی امداد غی درخواست کی ہے۔ تانجے یوٹی ماہہ مالی سال 25/2024 غے دوران وسائل غا خلیج ناہہ پوراں کیو جا سکے۔ گذشتہ گُجھ روز غے دوران وزیر اعلیٰ عمر عبداللہ نے مرکزی سرکار غا کئی سینئر لیڈراں تے عہدیداراں سنگ ملاقات کی ہے تانجے جموں کشمیر غا اہم معاملات غو نیبڑو کیو جا سکے۔

Jhiri Mela

جموں غا ڈویژنل کمشنر رامیش کمار نے کل معروف جھڑی میلہ غی جگہ غو دورو لا غے اُت عقیدت منداں واسطے کیا گیا انتظامات غو معائنو کیو۔ اُنہاں نے اپنا دورہ غے دوران بابا جٹو ناہہ خراج عقیدت پیش کیو۔ تے میلہ ماہہ منعقد کیا جان آلا دنگل غو افتتاح کیو۔ ڈویژنل کمشنر نے میلہ غا اپنا دورہ غے دوران میلہ ماہہ صفائی ستھرائی، بجلی تے پانی غی دستیابی تے عقیدت منداں غی سہولت واسطے کیا گیا باقی انتظامات غو معائنو کیو۔ تے افسراں ناہہ ہدایت کی جے میلہ ماہہ تمام ضروری انتظامات غی فراہمی ناہہ یقینی اور مثالی بناو جا ئے۔ تانجے اس بار غا جھڑی میلہ ناہہ یا دگار بناو جا سکے۔ واضح رہ جے جھڑی غا اس میلہ ماہہ ہر سال جموں کشمیر تے مُلک غا دوجا حصاں تیں خاصی متی تعداد ماہہ عقیدت مند حاضری دیں۔ لیفٹنٹ گورنر منوج سنہا آج اس میلہ غو باقاعدہ افتتاح کریں گا تے ات عقیدت منداں واسطے کیا گیا انتظامات غو معائنو کریں گا۔

Dy CM

نا ئب وزیر اعلیٰ سریندر کمار چودھری نے کل کہوہے جے کھیڈاں غی سرگرمیاں تے ڈھانچہ ناہہ ترقی دتی جا ئیگی۔ اُن غو کہنو تھو جے کھیڈ ڈھانچہ ناہہ عالمی درجہ غو بناو جا ئیگو۔ تانجے کھڈاریاں ناہہ بین القوامی معیار غی تربیت مہیا کرائی جا سکے۔ اُنہاں نے اس گل غو اظہار کے کے بگو سٹیڈیم جموں ماہہ بکھ بکھ ضمراں ماہہ ما سٹر گیمز غا سلسلہ ماہہ منعقدہ اک اجتماع سنگ خطاب غے دوران کیو۔ اجتماع سنگ اپنا خطاب ماہہ سریندر چودھری نے بنیا دی سطح ورکھیڈاں ناہہ فروغ دین غی ضرورت ور زور پایو۔ اُنہاں نے دُہرایو جے جموں کشمیر ماہہ کھڈاریاں ناہہ عالمی معیار غی سطح ور تیار کیا جان غی خاطر سرکار کھیڈ ڈھانچہ ناہہ عالمی درجہ ور ترقی دین غی پابند ہے۔ اُن غو کہنو

تھو جے کھیڈ نہ چھڑی جسمانی تندرستی غی ضامن ہیں بلکہ یہ انسانی زندگی مانہہ نظم و ضبط تے اجتماعیت جیسی اقدار نانہہ فروغ دین مانہہ مدد دیں۔

Sakina

صحت تے طبی تعلیم، سماجی بہبود تے تعلیم محکماں غی وزیر سکینہ مسعود نے کل سول سیکریٹریٹ مانہہ اک اعلیٰ سطحی میٹنگ غی صدارت کی جس مانہہ انہاں نے جموں تے کشمیر یونیورسٹیاں غا کم کاج غو جائزو لیو۔ انہاں نے یونیورسٹیاں مانہہ تعلیم تے تحقیق غا معیار نانہہ بہتر بنان غی ضرورت ور زور پایو، تانجے عالمی سطح غا تعلیمی معیار سنگ مقابلو کیو جا سکے۔ انہاں نے یونیورسٹیاں غا وائس چانسلراں نانہہ ہدایت کی جے وے تدریسی نظم و ضبط نانہہ قائم رکھتاں نصاب مانہہ بہتر لیاویں۔ تانجے طالب علماں نانہہ اعلیٰ معیار غی تعلیم مہیا ہو سکے۔ انہاں نے وائس چانسلراں نانہہ ہدایت کی جے یونیورسٹیاں غا جاری پروجیکٹاں نانہہ بروقت مکمل کیو جائے، تانجے ان نانہہ تاؤلاں توں تاؤلاں طالب علماں نانہہ دستیاب کرایو جا سکے۔

Chief Secretary

چیف سیکریٹری آئل ڈلو نے کل اک میٹنگ غی صدارت کرتاں واں وزیر اعظم سوریا گھر مُفت بجلی یوجنا غی عمل آوری غی پیش رفت غو جائزو لیو۔ انہاں نے محکمہ پی ڈی ڈی غی تقسیم کاری کمپنیاں ور زور پایو جے اس مرکزی سکیم با رے لوکاں مانہہ بیداری پیدہ کرن غی خاطر عوام سنگ رابطاں غی کوشش کریں۔ انہاں نے عوام نانہہ اس سکیم با رے جانکاری دین غی خاطر ایس ایم ایس یاہ فر ماہانہ بجلی بلاں ور تحریر کر غے صارفین نانہہ بیدار کرن جیسا ذریعہ غا استعمال غی ضرورت ور زور دتو۔ اس موقعہ ور جے پی ڈی سی ایل غا ایم ڈی چودھری یاسین نے جانکاری دیتاں واں دسیو جے تقسیم کاری کمپنیاں غی ویب سائٹز ور ہزاراں غی تعداد مانہہ لوکاں غی طرفوں اندراج کرایا گیا ہیں۔ انہاں نے دسیو جے ہن توڑی 3 سو 50 صارفین نانہہ ڈی بی ٹی طریقہ سنگ سبسڈی مہیا کرائی جا چکی ہے۔ اس موقعہ ور دسیو گیو ہے جے جے یاہ سکیم دوہاں ڈویژناں مانہہ جاری ہے تے اس راہ کل 39 ہزار 5 سو رہا نشی کہراں نانہہ جے پی ڈی سی ایل جد کہ 44 ہزار کہراں نانہہ کے پی ڈی سی ایل غے ذریعے سال 2027 توڑی سہولت مہیا کران غو نشانو مقرر رکیو گیو ہے۔

Satish Sharma

خوراک سول سپلائز تے امور صارفین، ٹرانسپورٹ، نوجوانان غی خدمات تے کھیڈاں غا محکمہ غا وزیر ستیش شرما نے کل چھمب اسمبلی حلقہ غو دورو لایو۔ انہاں نے نیلی نالہ، بٹل، چوگوان، بردوہ، ٹھنگر تے چودر والا علاقہ غو دورو لا غے بکھ بکھ عوامی میٹنگاں سنگ خطاب کیو۔ انہاں نے لوکاں غا مسائل سنیا تے ان غا ازالہ غو یقین دوايو۔ انہاں نے اپنا دورہ غے دوران کئی پی ایچ سی ایس تے اسکولاں غو دورو وی لایو۔
